

# இயேசு சோதிக்கப்படுதல்

## மத்தேயு 4:1-11, ஒரு ஆழ்ந்த கண்ணோட்டம்

கிறிஸ்து தமது வெளியரங்கமான ஊழியத்தைத் தொடங்குவதற்குச் சற்றே முன்னதாக, அவர் தமக்கு நேரிட்ட பரீட்சையின் மிக உயர்ந்த போராட்டத்தில் தமது விரோதியைச் சந்தித்தார்.<sup>1</sup> தீமையானது தனது மாபெரும் பலத்துடனும், நிர்வாணமான பயங்கரத்துடனும் அவருக்கு முன்பாகத் தோன்றியது. இதற்கு முன்பு ஒருக்காலும் இப்படிப்பட்ட தாக்குதல் நடந்ததில்லை, இனி ஒருக்காலும் இப்படிப்பட்ட தாக்குதல் இருக்கப் போவதில்லை. இந்தப் பாடமானது இயேசு சோதிக்கப்பட்டதைப் பற்றியதாக உள்ளது.<sup>2</sup>

பின்னணி என்ற வழிமுறையில், சோதிக்கப்பட்டதின் மூன்று அம்சங்களை நாம் முக்கியத்துவப்படுத்த வேண்டியது அவசியமாக உள்ளது. நாம் பின்வருபவற்றை ஆழ்ந்து சிந்திப்போம் ...

(1) இடம்: வனாந்தரப்பகுதியே இந்தக் காட்சி அமைவுப் பகுதியாக இருந்தது. மனிதப் பரிவிரக்கத்தில் இருந்து துண்டிக்கப்பட்ட தனிமையான இடமானது<sup>3</sup> யுத்தகளமாகத் தேர்ந்து கொள்ளப்பட்டது. இங்கு மேலெழுந்த வாரியான வலைகள் யாவும் உரிந்து புறம்பே போடப்பட்டிருந்தன மற்றும் சோதிக்கப்படுதலின் சாராம்சம் எஞ்சியிருந்தது. பாவம் செய்ததினால் ஆதாம் ஒரு தோட்டத்தை வனாந்தரமாக்கினார் மற்றும் பாவத்தை எதிர்த்து நின்றதினால் இயேசு ஒரு வனாந்தரத்தைத் தோட்டமாக்கினார் என்று கூறுப்படுவதுண்டு.

(2) எதிராளிகள்: முதலாவது, இயேசு அப்போதுதான் ஞானஸ்நானம் பெற்றவராக, தேவன் அவரைத் தமது குமாரன் என்று அறிவித்த அந்த நிகழ்விலிருந்து புத்தம் புதியவராக வந்தவராக இருந்தார். அவர் தமது சொந்த ஊழியத்தைத் தொடங்கத் தயாராகத் தண்ணீரிலிருந்து வந்தவராக இருந்தார். பின்பு, அங்கு பிசாசானவன் இருந்தான். வனாந்தர அனுபவத்தில் இயேசு, ஆகாயத்து அதிகாரப் பிரபுவும், இப்பிரபஞ்சத்தின் தேவனும், அந்தகார சேனைகளின் தலைவனுமானவனை முகமுகமாக சந்தித்தார் (2 கொரி. 4:4; எபே. 2:2; 6:12).

(3) தனிச்சிறப்பு: இந்த எதிர்கொள்ளுதலானது தற்செயலானதாக இருந்ததில்லை; இது “தற்செயலாக நடைபெறவில்லை.” மத்தேயு 4:1, “அப்பொழுது இயேசு பிசாசினால் சோதிக்கப்படுவதற்கு ஆவியானவராலே வனாந்தரத்திற்குக் கொண்டுபோகப்பட்டார்” என்று கூறுகிறது. ஒரு தெய்வீகத் திட்டம் ஒழுங்குபடுத்தப்பட்டிருந்தது. ஒருவேளை இந்தப் போட்டிக்குப் பிசாசானவன் வெளிப்படையாக வரவேண்டியதாயிருந்த

தென்பதைக் காட்டிலும் வேறெதுவும் இதை அதிகத் தெளிவாகக் காண்பிப்பதில்லை. இது சாத்தான் போரிட விரும்புகின்ற வழியாக இருப்பதில்லை. அவன் திரைகளுக்குப் பின்னால் சில முகவர்களைக் கொண்டு செயல்படவே விரும்புகின்றான். ஆயினும், தேவனுடைய நோக்கங்கள் நிறைவேற்றப்படும்படிக்கு இவன் இயேசுவை முகமுகமாய்ச் சந்திக்கும்படி கட்டாயப்படுத்தப்பட்டான்.

பிசாசானவன் வெளியரங்கமாய் வரும்படி கட்டாயப்படுத்தப் பட்டான் என்பது [இயேசு] சோதிக்கப்பட்டதைப் படிப்பதில் உள்ள மதிப்புகளில் ஒன்றாக உள்ளது. இவ்விதமாக அவன் செயல்முறைகள் மற்றும் இலக்குகள் ஆகியவை வெளியாக்கப்பட்டன. இயேசுவுக்கு ஏற்பட்ட மூன்று சோதனைகளை நாம் படிக்கையில், சாத்தானின் நட்பு நுணக்கத்திற்கு விசேஷித்த கவனம் செலுத்துங்கள். அவன் ஆயிரக் கணக்கான ஆண்டுகளாக மனிதர்களை வஞ்சித்துக் கொண்டிருந்தான். ஆயிரமாண்டு அனுபவத்தில் ஆதாயப்படுத்தப்பட்டிருந்த நிபுணத்துவம் கிறிஸ்துவின் மீது கவனமாய்க் குவிக்கப்பட்டது.

### முதல் சோதனை (4:1-4)

சாத்தான் கிறிஸ்துவுக்கு முன்பாக வைத்த முதல் சோதனை உடல்ரீதியான ஒரு பரீட்சையாயிருந்தது.

#### சாத்தான் (வ. 1-3)

... இயேசு பிசாசினால் சோதிக்கப்படுவதற்கு ஆவியானவராலே வளந்நரத்திற்குக் கொண்டுபோகப்பட்டார். அவர் இரவும் பகலும் நாற்பதுநாள் உபவாசமாயிருந்தபின்பு, அவருக்குப் பசியுண்டாயிற்று. அப்பொழுது சோதனைக்காரன் அவரிடத்தில் வந்து ... (வ. 1-3அ).

தேவனுக்குக் கிறிஸ்துவின் உண்மையான பற்றுறுதியைப் பரீட்சித்தல் என்பதே இந்த முதல் சோதனையில் சாத்தானின் குறிக்கோளாக இருந்தது. அவன் இயேசுவிடம் பின்வருமாறு அறைகூவல் விடுத்தான்: “நீர் தேவனுடைய குமாரனேயானால், இந்தக் கல்லுகள் அப்பங்களாகும்படி சொல்லும்” (வ. 3ஆ). நாற்பது நாட்களுக்கு முன்பு, வானத்திலிருந்து ஒரு சத்தமுண்டாகி, “இவர் என்னுடைய நேசகுமாரன், இவரில் பிரியமாயிருக்கிறேன்” என்று கூறியிருந்தது (மத். 3:17). இப்போது பிசாசு உண்மையில், “அந்தக் குரல் உண்மையைப் பேசியது என்றால் - நீர் உண்மையிலேயே தேவனுடைய குமாரன் என்றால் - நீர் ஏன் பசியுடன் இருக்கின்றீர்? சலுகையற்ற பதவியினால் பயன் என்ன?” என்றே கூறினான். பாலைவனக் கற்களை அப்பங்களாக மாற்றுவதினால் இயேசு இரண்டு நோக்கங்களை நிறைவேற்ற முடியும் என்று அவன் மறைமுகமாய்க் குறிப்பிட்டான்: அவர் ஒரு சட்டப்பூர்வமான தேவையை (பசியை) நிறைவுபடுத்திக் கொள்ள முடியும், மற்றும் அதே வேளையில் அவர் தம் குமாரத்துவ உரிமையை நிரூபித்துக் காட்ட முடியும்.

இயேசு இருந்த இடத்தில் நான் இருந்திருந்தால், “பிசாசே, நான் யாரென்று உனக்குக் காண்பிப்பேன்!” என்பதே எனது பதில்செயலாக இருந்திருக்கலாம். நான் உடனடியான பாறை அப்பமாக மாறும் செயல் மாற்றத்தை நிகழ்த்தியிருப்பேன். நான் ஒரு அறைகூவலில் இருந்து பின்வாங்குவதை விரும்புவது இல்லை. நீங்களும் ஒருவேளை இதேபோல் இருக்கலாம்.

**கிறிஸ்து (வ. 4)**

கிறிஸ்து சாத்தானுடைய வியூகத்தை முற்றிலுமாகக் கண்டார்.<sup>6</sup> “ஆனால் அவர், ‘... என்று எழுதியிருக்கிறதே’ என்று கூறினார்” (வ. 4அ). தேவனுடைய வசனமே, சோதனைக்கு எதிராக இயேசுவின் ஆயுதமாக இருந்தது. சங்கீதக்காரர், “நான் உமக்கு விரோதமாய்ப் பாவஞ்செய்யாத படிக்கு, உமது வாக்கை என்னிருதயத்தில் வைத்து வைத்தேன்” என்ற கூறியிருந்தார் (சங். 119:11). தேவனுடைய வசனத்தினால் உங்கள் இருதயத்தை நிறைத்துக்கொள்ளுதல் என்பதே சோதனைக்கு அடிபணிந்து போவதற்கு எதிரான மிகச் சிறந்த பாதுகாப்புக் கவசங்களில் ஒன்றாக உள்ளது!

இந்த சோதனையை எதிர்த்து நிற்க ஏற்புடைய வேத வசனமானது உபாகமம் 8:3ல் இருந்து வந்தது. இயேசு, “மனுஷன் அப்பத்தினாலே மாத்திரமல்ல, தேவனுடைய வாயிலிருந்து புறப்படுகிற ஒவ்வொரு வார்த்தையினாலும் பிழைப்பான்” என்று மேற்கோள் காண்பித்தார் (வ. 4ஆ). முதலாவது, “மனுஷன்” என்ற வார்த்தையைக் குறித்துக் கொள்ளுங்கள்: “மனுஷன் அப்பத்தினால் மாத்திரமல்ல ...” வனாந்தரத்தில் நாற்பது நாட்கள் என்பது ஆரம்பமாக இயேசுவின் தெய்வீகத்துவத்திற்கு ஒரு பரீட்சை அல்ல ஆனால் அவரது மனிதத்துவத்திற்கு ஒரு பரீட்சையாக இருந்தது. அவர் தாம் தேவனாக இருந்தார் என்பதை நிரூபித்தல் என்பது அவரது நோக்கமாக இராமல், தேவனால் வெளிப்படுத்தப்பட்ட சித்தத்தின்படியாக பரிபூரணமாக வாழ்ந்த பரிபூரணமான மனிதர் என்பதை செயல்விளக்கப்படுத்துவதே அவரது நோக்கமாயிருந்தது.

அடுத்ததாக, “அப்பம்” மற்றும் “தேவனுடைய வாயிலிருந்து புறப்படுகிற ஒவ்வொரு வார்த்தையினாலும்” என்பவற்றிற்கு இடையில் உள்ள நேர்மாறான கருத்தைக் கவனியுங்கள். இயேசு, அப்பத்தை அல்லது தேவனுடைய சித்தத்தைத் தேர்ந்துகொள்ள முடிந்திருந்தது. அவர் இந்த வேளையில் பசியுடன் இருக்க வேண்டும் என்பது தேவனுடைய சித்தமாயிருந்தது என்பது தெளிவு - எனவே அவர் அந்த சித்தத்தின் வட்டத்திற்குள் முழுமையாய் நிலைத்திருப்பார்.

இயேசு முதல் சோதனையைச் சந்தித்தார்.

## **இரண்டாம் சோதனை (4:5-7)**

இரண்டாவது சோதனை ஒரு ஆவிக்குரிய பரீட்சையாக இருந்தது.

சாத்தான் (வ. 5, 6)

சாத்தான் அவ்வளவு சுலபத்தில் விட்டுவிடுவதில்லை. அவனது அடுத்த சோதனைக்கு, அவன் இட அமைவை கவனத்துடன் தேர்ந்தெடுத்தான். அவன் கிறிஸ்துவை “பரிசுத்த நகரமான” எருசலேமுக்கு கூட்டிச் சென்றான் (வ. 5அ), இது யூதர்களுக்கு - மற்றும் கிறிஸ்துவுக்கு - மிக மதிப்புள்ள இடமாக இருந்தது (சங். 48:2; 137:5; மத். 23:37). பின்பு அவன் அவரை அந்த நகரத்தின் மிகவும் பயபக்திக்கு உரிய இடமான தேவாலயத்திற்குக் கூட்டிச் சென்றான். கடைசியில், அவன் அவரை அந்தக் கட்டிடத்தின் மிக உயர்வான இடத்திற்குக் கூட்டிச் சென்றான். வேத பாடப் பகுதியானது, “தேவாலயத்து உப்பரிகையின்மேல் அவரை நிறுத்தி” என்று கூறுகிறது (வ. 5ஆ). தேவாலயத்தில், நாம் ஒரு கோபுரம் என்று அழைக்கக் கூடிய கட்டிடக் கலை அமைப்பு இருந்ததில்லை, எனவே இது அநேகமாக, அவன் இயேசுவைத் தேவாலயத்தின் மிக உயர்ந்த பகுதிக்கு, அதாவது தெற்குப் புறப் பகுதிக்குக் கூட்டிச் சென்றிருக்க வேண்டும் என்றே அர்த்தப்படுகிறது. இங்கிருந்து ஒருவர் தேவாலய வளாகம் முழுவதையும் கண்ணோக்கவும் மற்றும் தூரத்தில் பரவியிருந்த நகரத்தை ஆய்வு செய்யவும் முடியும். இது ஒரு மிகவும் அழகான மற்றும் மாபெரும் விபூகத்துவம் வாய்ந்த நிலையாக இருந்தது.

அந்த உயர்ந்த இடத்தில் இயேசுவுக்கு அருகில் இருந்த சாத்தான், “நீர் தேவனுடைய குமாரனேயானால் தாழ்க்குதியும்; ‘ஏனெனில், தம்முடைய தூதர்களுக்கு உம்மைக் குறித்துக் கட்டளையிடுவார்; உமது பாதம் கல்லில் இடறாதபடிக்கு, அவர்கள் உம்மைக் கைகளில் ஏந்திக்கொண்டு போவார்கள்’ என்பதாய் எழுதியிருக்கிறது என்று சொன்னான்” (வ. 6).

பிசாசானவன், தேவன்மீது கிறிஸ்து கொண்டிருந்த நம்பிக்கையைப் பரீட்சித்தான். வேறு வார்த்தைகளில் சொல்வதென்றால் அவன், “நீர் தேவனை நம்புகின்றீர் அல்லவா? நீர் எவ்வளவாய்த் தேவனை நம்புகின்றீர் என்று நாம் பார்ப்போமே. நீர் இந்த உப்பரிகையிலிருந்து குதிக்குமளவுக்குத் தேவன் மீது நம்பிக்கையாக இருக்கின்றீரா?” என்று கேட்டான். அவன் இயேசுவிடம் உண்மையில், “நீர் ஒரு வேத வசனத்தை மேற்கோள் காண்பித்தீர். நானும் சில வேத வசனங்களை அறிவேன். கவனியும் ... .” என்றே கூறினான். அவன் சங்கீதம் 91:11, 12ஐ மேற்கோள் காண்பித்தான். சங்கீதம் 91, கர்த்தர்மீது உள்ளடக்கமான நம்பிக்கையின் சங்கீதமாக இருக்கிறது. இதில் முதல் வசனம், “உன்னதமானவரின் மறைவிலிருக்கிறவன் சர்வ வல்லவருடைய நிழலில் தங்குவான்” என்று கூறுகிறது.

இது என்ன ஒரு சூட்சுமமான சோதனையாக இருந்தது மற்றும் இருக்கிறது! இது, நம்பிக்கையானது வழக்கத்திற்கு மாறானதை முயற்சிப்ப திலேயே - வீரத்துவம், துணிச்சல் அல்லது அபாயமானதைக் கூட முயற்சிப்ப திலேயே - மிகவும் முழுமையாக தன்னை வெளிப்படுத்துகிறது என்று கருத்துத் தெரிவிக்கிறது.

கிறிஸ்து (வ. 7)

பிசாசானவன் “ஆவியின் பட்டயத்தை” (எபே. 6:17) கையாள முயற்சி

செய்திருந்தான், ஆனால் இயேசுவோ தாம் ஒரு மிகச் சிறந்த பட்டய விச்சாளர் என்பதைக் காண்பித்தார். “அதற்கு இயேசு: ... ‘என்றும் எழுதியிருக்கிறதே’ என்றார்” (வ. 7ஆ). வேறு வார்த்தைகளில் சொல்வதென்றால், “சாத்தானே, நீ ஒரு வேத வசனத்தை மேற்கோள் காண்பித்தாய், ஆனால் எந்த ஒரு தனி வேத வசனமும், தரப்பட்ட ஒரு பாடப்பொருளைப் பற்றி வேத வசனம் கூறுவதை முற்றிலுமாக எடுத்துரைத்துவிடுவதில்லை. அந்தப் பாடப் பொருளைப் பற்றி வேதாகமம் கூறுகிற எல்லாவற்றையும் கவனிப்பது அவசியமாக உள்ளது” என்று கூறினார். வேத வசனங்களைத் தனிமைப்படுத்துவதினாலும் அதே பாடப் பொருளைப் பற்றிக் கூறும் பிற வேத வசனங்களைக் கவனிக்கத் தவறுவதினாலும் அதிகமான தவறுகள் விளைகின்றன.<sup>7</sup>

பின்பு இயேசு உபாகமம் 6:16ஐ மேற்கோள் காண்பித்தார்: “உன் தேவனாகிய கர்த்தரைப் பரீட்சை பாராதிருப்பாயாக” (வ. 7அ). கிறிஸ்துவின் பதிலைத் தவறாகப் புரிந்துகொள்ளாதீர்கள். அவர் தம்மைத் தேவன் என்று குறிப்பிடும் வகையில், “என்னைப் பரீட்சிப்பது தவறானது” என்று கூறவில்லை. (அவர் இந்த சோதனைகளைத் தமது தேவத்துவத்தில் அல்ல, ஆனால் தமது முழுமையான மனிதத்துவத்தில் சந்தித்தார் என்பதை மனதில் வைத்துக்கொள்ளுங்கள்.) மாறாக, அவர் தேவனைப் பரீட்சித்து பார்ப்பது தமக்குத் தவறானதாக இருக்கும் என்று கூறினார்.

தேவாலயத்திலிருந்து குதித்தல் என்பது இயேசு தேவனை நம்பினார் என்று காட்டுவதாக இருக்கும் என்று சாத்தான் கூறினான்; மாறாக அது, தேவனைப் பரீட்சித்துப் பார்ப்பதைச் சுட்டிக்காண்பிப்பதாயிருக்கும் என்று இயேசு கூறினார். உண்மையில், அது அவர் தேவனை நம்பவில்லை என்று காண்பிப்பதாயிருக்கும். ஒரு தனிநபரின் மீது நாம் முழுமையான நம்பிக்கை கொண்டிருந்தால் அவரை அல்லது அவளைப் பரீட்சித்துப் பார்க்க வேண்டிய அவசியம் எதையும் நாம் காண்பதில்லை. ஒரு நபரின் மீதான நமது நம்பிக்கை அலைபாயும்போதுதான் பரீட்சிப்பதற்கான அவசியம் நமது சிந்தைக்கு வருகிறது.

தேவன் மீதான நம்பிக்கையானது, வாழ்வு எதைக் கொண்டு வந்தாலும் அதை எதிர்கொள்வதில் நமக்கு உதவுவதற்கு அவர் மீதான நமது நம்பிக்கையில் வெளிப்படுத்தப்படுகிறது. இது அவர் சந்திக்கும்படி நாம் அமைக்கின்ற செயற்கையான பரீட்சைகளில் வெளிப்படுத்தப்படுவதில்லை.<sup>8</sup>

மீண்டும் ஒருமுறை இயேசு, ஒரு கொள்கையினால் இயக்கப்படும் மனிதராகத் தம்மைக் காண்பித்தார்: அவர் தேவனுடைய சித்தத்தில் நிலைத்திருக்கத் தீர்மானித்தார். அவர் இரண்டாவது சோதனையைச் சந்தித்திருந்தார்.

## முன்றாவது சோதனை (4:8-10)

முன்றாவது சோதனை மிகவும் இடர்ப்பாடுள்ளதாக இருந்தது, ஏனெனில் இது இயேசுவின் ஊழியத்திற்கு ஒரு பரீட்சையாக இருந்தது - அல்லது, மிகச் சரியாகச் சொல்வதென்றால், இது கிரயத்தைப் பொருட்

படுத்தாமல் இயேசு தமது ஊழியத்தை நிறைவேற்ற அவர் செய்திருந்த தீர்மானத்திற்கான ஒரு சோதனையாக இருந்தது. ஊழியரை அழிப்பதில் தோல்வியடைந்திருந்த சாத்தான், அவரது ஊழியத்தை அழிக்க முயற்சி செய்வான்.

**சாத்தான் (வ. 8, 9)**

இந்த சோதனையானது மிகவும் தைரியமானதாகவும் எல்லாவற்றிலும் மிகவும் துணிச்சல் வாய்ந்ததாகவும் இருந்தது. இயேசு முதல் இரண்டு சோதனைகளில், சாத்தானின் சூழ்ச்சியான வேஷத்தின் முகமூடிகளை உரிந்து போட்டு தீமையின் உண்மையான நோக்கங்களை வெளிப்படுத்தினார். மூன்றாவது சோதனையில், சாத்தான் தானே, எல்லாப் பாசாங்குகளையும் கைவிட்டு, துணைச் சூழ்ச்சிகளைப் பயன்படுத்துதல் எல்லாவற்றையும் விட்டொழித்திருந்தான். அவன் துணிவாக, நேரடியாக, எதிர்ப்புத் தெரிவிக்கும் வகையில் கிறிஸ்துவின் வழிபாட்டைக் கேட்டான்.

“மறுபடியும், பிசாசு அவரை மிகவும் உயர்ந்த மலையின்மேல்<sup>9</sup> கொண்டுபோய், உலகத்தின் சகல ராஜ்யங்களையும் அவைகளின் மகிமையையும் அவருக்குக் காண்பித்து” (வ. 8). உலகத்தின் எல்லா ராஜ்யங்களைப் பற்றியும், நிகழ்காலத்திலும் கடந்த காலத்திலும் உள்ள எல்லாப் பேரரசுகளைப் பற்றியும் கற்பனை செய்ய முயற்சித்துப் பாருங்கள்: மாபெரும் ரோமப் பேரரசு, கிரேக்கம், பெர்சியா, பாபிலோன், அசீரியா, எகிப்து, தாவிது மற்றும் சாலொமோன் ஆகியோரின் ராஜ்யம் - பித்தினியா மற்றும் சீரியா ஆகியவற்றின் அரசுகள் போன்றவற்றைக் குறிப்பிடுவதில்லை என்றாலும் அவையும் இருந்தன, அத்துடன் கண்டறியப்படாத நாடுகளில் இருந்த ராஜ்யங்கள்! இவை யாவும் இயேசுவின் கண்கள் முன்பாகப் பளிச்சிட்டன.

பின்பு சாத்தான், “நீர் சாஷ்டாங்கமாய் விழுந்து, என்னைப் பணிந்து கொண்டால், இவைகளையெல்லாம் உமக்குத் தருவேன்” என்றான் (வ. 9). இவை யாவையும் எடுத்துக்கொடுக்கும்படி, சாத்தானுக்கு உரியவைகளாய் இருந்தன (லூக். 4:6ஐக் காணவும்) - மற்றும் இயேசு அதை மறுக்கவில்லை. இந்த அளிப்பு என்பது உண்மையானதாக இருந்திராவிட்டால்,<sup>10</sup> சோதனையென்பதே இருந்திராது. இன்றைய நாட்களில் உள்ளது போலவே இயேசுவின் நாட்களிலும் இருந்தது: சாத்தான் இந்த உலகத்தின் ராஜ்யங்களின் மீது கட்டுப்பாட்டைக் கொண்டிருந்தான். அவைகள் அவனது வற்புறுத்துதல்களுக்குத் தங்களை ஒப்புக்கொடுத்திருந்தன; அவைகள் அவனது கட்டளைகளுக்குக் சீழ்ப்படிதலுடன் இருந்தன; அவைகள் அவனுடைய சித்தத்தினால் அடிமைத்தனத்தில் வழிநடத்தப்பட்டிருந்தன. அவனை இயேசு பிற்பாடு, “உலகத்தின் அதிபதி” (யோவா. 12:31) என்று அழைத்தார்.<sup>11</sup>

இந்தச் சோதனை இயேசுவின் ஊழியத்தின் மீதான பரீட்சையாயிருந்தது என்று நான் ஏற்கனவே கருத்துத் தெரிவித்திருந்தேன். கிறிஸ்து, துன்புறுதல் மற்றும் மரணம் ஆகியவை இல்லாமலேயே ஏறக்குறைய அதே முடிவைப் பெற்றுக் கொள்ள முடியும் என்று கருத்து தெரிவித்தான்.<sup>12</sup> அவன்

தெய்வீக அடைவிடத்திற்கு ஒரு குறுக்குவழியைக் காண்பித்தான். மரணம் அடைவதை விட விழுந்து வணங்குதல் என்பது எவ்வளவு சுலபமானதாக இருந்திருக்கும்!

சோதிக்கப்படுதலானது சாத்தானை விட அதிகமாக இயேசுவுக்கு அவனது தந்திரத்தைச் சாத்தியமான வகையில் புரிந்துகொள்ள மிக ஆழமான அடைவுகளாக அர்த்தமாகியிருந்திருக்கலாம். கிறிஸ்துவுக்குக் காத்திருந்த நிகழ்ச்சியின் பயங்கரத்தைப் புரிந்துகொள்வதற்கு, அவரை கெட்சமெனே தோட்டத்தில், முகத்தில் [இரத்த] வியர்வை வழிந்தோடும் நிலையில், தமது இருதயத்தைத் தமது பிதாவினிடத்தில் ஊற்றி ஜெபித்த நிலையில் சித்தரிக்கப்பாருங்கள்: “என் பிதாவே, இந்தப் பாத்திரம் என்னை விட்டு நீங்கக் கூடுமானால் நீங்கும்படி செய்யும்” (மத். 26:39). அவர் சிலுவையில் “என் தேவனே! என் தேவனே! ஏன் என்னைக் கைவிட்டீர்?” (27:46) என்று கதறியதை மனக்கண் கொண்டு காணுங்கள். இது உண்மையில் ஒரு நேர்த்தியான சோதனை என்பதை சந்தேகப்படாதீர்கள்.

கடந்து போவதில், கிறிஸ்துவைப் பற்றிய சாத்தானின் மதிப்பீட்டை உற்றுக் கவனியுங்கள். அவன் தான் ஆதாயப்படுத்தியிருந்த எல்லா ராஜ்யங்களையும் விட கிறிஸ்து அதிகம் மதிப்பு வாய்ந்தவர் என்று நினைத்தான். இயேசுவின் மரணம் எல்லாருக்கும் போதுமானது என்று சிலர் நம்புவதில்லை, ஆனால் அவரது உண்மையான மதிப்பைப் பிசாசானவன் புரிந்துகொண்டிருந்தான்.

### கிறிஸ்து (வ. 10)

பிசாசுக்கு இயேசுவின் பதிலில், முதன் முறையாக அவர் தமது சொந்த அதிகாரத்தின் மொழிநடையில் பேசினார். இந்த அதிகாரமானது முந்திய தாக்குதல்களில் ஜெயிக்கப்பட்ட வெற்றிகளினால் உருவாக்கப் பட்டிருந்தது.

சோதனைக்காரனுக்கு முதலில் கிறிஸ்து ஒரு கூர்மையான கட்டளை கொடுத்தார்: “அப்பாலே போ சாத்தானே!” (வ. 10அ). பின்பு இயேசு உபாகமம் 6:13ல் இருந்து மேற்கோள் காண்பித்து, ஆவியின் பட்டயத்தை மீண்டும் சுழற்றினார்: “உன் தேவனாகிய கர்த்தரைப் பணிந்துகொண்டு, அவர் ஒருவருக்கே ஆராதனை செய்வாயாக’ என்று எழுதியிருக்கிறதே” (வ. 10ஆ). கிறிஸ்துவின் வார்த்தைகள் இந்தச் சோதனையின் தந்திரமான இயல்பை வெறுமையாக்கிக் கிடத்தின. பிசாசானவன் உண்மையில், “என்னை ஆராதியும், அப்போது உம்மை ராஜ்யங்களுக்கு எஜமானராக்கு வேன்” என்று சொன்னான். கிறிஸ்துவோ, ஆராதனையும் சேவித்தலும் பிரிக்கப்பட முடியாதவைகளாக உள்ளன என்று சுட்டிக் காண்பித்தார். அவர் சாத்தானுடைய ஊழியக்காரராகாது அவனை ஆரதிக்கக் கூடாதிருந்தது. சாத்தான் அவரை, உலகத்தின் ராஜ்யங்களின் மீது ஒரு பொம்மை ஆட்சியாளராக ஏற்படுத்தியிருப்பான், ஆனால் உண்மையில் அவர் ஒன்றையும் ஆதாயப்படுத்தி இருக்க மாட்டார். சாத்தான் இன்னும் கட்டுப்பாட்டைத் தக்க வைத்திருந்திருப்பான்.

மீண்டும் இயேசு தமது பிதாவினுடைய சித்தத்திற்குள் உறுதியாக

நிலைத்து நின்றார். அவர் தமது ராஜ்யத்தை நிலைநாட்டுவதற்கு, சிலுவையி னிடத்தில் செல்லத் தயாராக இருந்தார்.

தேவனுடைய வெகுமதிகள் சாத்தானுடைய வெகுமதிகளை விட எல்லையற்ற வகையில் மேன்மையானவைகளாயிருக்கின்றன என்பதைக் கிறிஸ்துவின் பதில்கள் காண்பித்தன. சாத்தான் அந்த வெகுமதிகளை நல்லவை போன்று தோற்றமளிக்கச் செய்ய முடியும் - இது உலகத்தின் ராஜ்யங்களின் மகிமையைக் காணக்கூடிய வகையில் காட்சிப்படுத்தியது போன்றவற்றினால் ஆதாரப்படுகிறது. சோதிக்கப்படுதல் பற்றிய லூக்காவின் சவிசேஷ விவரமானது ஒரு வெளிப்படையான விவரத்தைக் கொண்டுள்ளது: பிசாசானவன் அந்த ராஜ்யங்களை இயேசுவுக்கு “ஒரு நிமிஷத்திலே” காண்பித்தான் (லூக். 4:5). அதை விட அதிக நேரம் எடுத்துக் கொள்ளுதல் என்பது சிறிதளவே மதிப்புடையதாக அல்லது மதிப்பே இல்லாததாக இருந்திருக்கும். அவற்றின் மகிமையானது பகட்டின் [Tinsel]<sup>13</sup> மகிமையாக இருந்ததே தவிர, பொன்னின் மகிமையாக இருந்ததில்லை. யோவான் கூறியபடி, “உலகமும் அதின் இச்சையும் ஒழிந்துபோம்” (1 யோவா. 2:17அ).

### முடிவுரை (4:11)

இயேசுவின் கடிந்துகொள்ளுதல் மற்றும் பதில் ஆகியவற்றிற்குப் பின்பு, சாத்தான் அமைதியானான் - இது அவனது தோல்விக்கு நிரூபணமாயிற்று. வசனம் 11, “அப்பொழுது, பிசாசானவன் அவரை விட்டு விலகிப்போனான் ...” என்று கூறுகிறது. பல ஆண்டுகளுக்கு முன்பு, T.B. லேரிமோர் அவர்கள், [இயேசு] சோதிக்கப்பட்டது பற்றிப் பிரசங்கித்தார். அவர், “பிசாசானவன் அவரை விட்டு விலகிப்போனான்” என்று கூறியபோது, கூட்டத்தார் ஓட்டுமொத்தமாக ஒரு நிம்மதிப் பெருமூச்சு விடுமளவுக்கு அவரது எடுத்துரைப்பானது மிகவும் விரிவானதாக இருந்தது.

ஆயினும் லூக்காவின் சவிசேஷ விவரமானது, “பிசாசானவன் சோதனையெல்லாம் முடித்த பின்பு, ஏற்ற வாய்ப்பு வரும் வரையிலும் (ஏற்ற வாய்ப்பு வரும்வரையிலும் என்று ஆங்கிலத்தில் உள்ளது, ஆனால் தமிழ் வேதாகமத்தில் இல்லை) சில காலம் அவரை விட்டு விலகிப்போனான்” என்று கூடுதலாகக் கூறுகிறது (லூக். 4:13). நமது பாடம் தொடருகையில், சாத்தான் எப்படியெல்லாம் கிறிஸ்துவைச் சோதிக்க முயற்சி செய்தான் என்று நாம் காண்போம்: கூட்டத்தார் அவரைப் பூமிக்குரிய ராஜாவாக முடிசூட்ட முயற்சி செய்தார்கள் (யோவா. 6:15); மக்கள் அவரிடத்தில் அடையாளங்களைத் தொடர்ந்து கேட்டுக்கொண்டிருந்தார்கள் (லூக். 11:29); அவரது சொந்த சீஷர்களில் ஒருவரே, அவர் சிலுவைக்குச் செல்லுவதி லிருந்து அவரை உற்சாகமிழக்கச் செய்ய முயற்சித்தார் (மத். 16:21-23). இருந்தபோதிலும், இந்தக் காலவேளையில் இருந்து, இயேசு பிசாசிடத்தி லும் அவனது முகவர்களிடத்திலும், எஜமான் வேலைக்காரர்களிடம் பேசுவது போல் பேசத் தொடங்கினார். அவர் வெற்றியை ஜெயித்திருந்தார்.

கிறிஸ்து தமது ஊழியத்திற்குத் தயாரானவராக வனாந்தரத்திலிருந்து

வெளியில் வந்தார். லூக்கா 4:14அ “இயேசு ஆவியானவருடைய பலத்தினாலே கலிலேயாவுக்குத் திரும்பிப்போனார்” என்று நமக்குக் கூறுகிறது. அவர் தமது சோதனைகளில் இருந்து, தமது சிலுவை மரணத்திற்கு தயாரான வராகவும் வெளிவந்தார். அவர் தேவனுடைய, பாவமற்ற குமாரனாக, “குற்றமில்லாத மாசற்ற ஆட்டுக்குட்டியாக” (1 பேது. 1:19) நிலைத்திருந்தார்.

சோதிக்கப்பட்டதன் வரலாறானது நமக்கு நடைமுறைப் பாடங்கள் பலவற்றைக் கொண்டுள்ளது. இவ்வரலாறானது, சோதனைக்குத் தயாராக இருப்பதற்கு, நாம் தேவனுடைய வசனங்களைக் கற்பதும் அவற்றை மனப் பாடம் செய்வதும் கூட அவசியமானது என்று வலியுறுத்துகிறது. இது யாக்கோபு 4:7ஆ-வின் சத்தியத்தையும் செயல்விளக்கப்படுத்துகிறது: “பிசாசுக்கு எதிர்த்து நில்லுங்கள், அப்பொழுது அவன் உங்களைவிட்டு ஓடிப்போவான்.” நாம் சோதிக்கப்படும்போது, இயேசு அதைப் புரிந்து கொண்டு நமக்காகப் பரிதபிக்கின்றார் என்பது இதன் மிகவும் மதிப்புள்ள பாடங்களில் ஒன்றாக உள்ளது. எபிரெயருக்கு நிருபத்தை எழுதியவர் பின்வருமாறு கூறினார்:

நம்முடைய பலவீனங்களைக்குறித்துப் பரிதபிக்கக்கூடாத பிரதான ஆசாரியர் நமக்கிராமல், எல்லாவிதத்திலும் நம்மைப்போல் சோதிக்கப்படும், பாவமில்லாதவராயிருக்கிற பிரதான ஆசாரியரே நமக்கிருக்கிறார். ஆதலால், நாம் இரக்கத்தைப் பெறவும், ஏற்ற சமயத்தில் சகாயஞ்செய்யுங் கிருபையை அடையவும், தைரியமாய்க் கிருபாசனத்தண்டையிலே சேரக்கடவோம் (எபி. 4:15, 16).

தேவனுடைய கிருபையுடன் நாமும்கூட சாத்தானை வெற்றி கொள்பவர்கள் ஆக முடியும்!<sup>14</sup>

## குறிப்புகள்

இயேசு சோதிக்கப்படுதலின் வரைப்படத்தை, காட்சி உதவிப் பொருளாக உபயோகிக்க நீங்கள் விரும்பலாம். வனாந்தரத்தில் சாத்தானுடன் நமது கர்த்தர் எதிர்த்து நிற்பதைச் சித்தரிக்க, ஒரு கரும்பலகையை உபயோகிப்பதால் இதைச் செய்ய முடியும்.

இடது புறம் உள்ள பத்தியானது சாத்தானால் ஏற்படுத்தப்பட்ட சோதனைகளைக் குறிக்கிறது. வலது புறப் பத்தியானது இயேசுவின் பதில்செயலைக் குறிக்கிறது. பாடத்தின் முடிவில், பலகையின் மேல்புறத்தில் உள்ள படத்துண்டுகளை நான், “வெற்றியாளர்!” என்ற வார்த்தை இயேசுவைச் சுட்டிக் காண்பிப்பது போலிருக்கும்படி மாற்றிவிடுவேன். இந்தக் காட்சி எடுத்துரைப்பானது ஒரு ஒளிப்படக் கருவியுடன் பயன்படுத்தப்பட முடியும். இது ஒரு கரும்பலகை அல்லது ஒரு பெரிய வரை படத்தாள் அல்லது அட்டை ஆகியவற்றிலும் வரையப்பட்டுப் பயன்படுத்தப்பட முடியும்.

மாணவர்கள், அதிலும் சிறப்பாக சிறுவர்கள், பிசாசின் கொம்புகள் மற்றும் வால் ஆகியவற்றினால் கேளிக்கையூட்டப்படுவார்கள். எனது flannel

board (ஓட்டும் துணி) பலகையானது வளைக்கக்கூடிய உருவங்களைக் கொண்டதாக (brads என்ற பொருளைப் பயன்படுத்தி) செய்யப்பட்டது, எனவே முடிவில் பிசாசானவன் அடுத்த பக்கத்தில் உள்ள படத்தின் கீழ்ப்பகுதியில் உள்ளதுபோல், தோல்வியுற்றவனாகக் காணப்படும் வகையில் வைக்கப்பட முடியும். சாத்தான் நமக்கு முன்பாகக் கொம்புகளுடனும் கூர்மையான நீண்ட வாலுடனும் தோன்றுவதில்லை. சாத்தானைச் சித்தரிக்க இப்படிப்பட்ட உருவச் சித்தரிப்பைப் பயன்படுத்த நீங்கள் விரும்பவில்லையென்றால், அவனது இருப்பை நீங்கள் ஒரு இருண்ட தெளிவற்ற வகையிலான மொத்தையான உருவத்தினால் குறிக்கலாம்.

நீங்கள் இருக்கும் இடத்திற்கு ஏற்புடையதென்றால், நீங்கள் இந்தப் பாடத்தை, “கிறிஸ்து vs பிசாசு” என்று அழைக்கலாம், மற்றும் இதில் நீங்கள் ஒரு குத்துச் சண்டையின் ஒப்புமையையும் பயன்படுத்தி, பின்வருவது போன்ற ஒரு அறிமுக உரையுடன் தொடங்கலாம்: “என்னைப் பொறுத்தமட்டில் இது எப்போதுமே ஒரு குத்துச்சண்டைப் போட்டியைப்போன்றதாகவே இருந்துள்ளது: ‘கிறிஸ்து vs பிசாசு.’ பிசாசானவன் ஒரு குத்து விடுகிறான், கிறிஸ்துவோ அதைத் தடுத்து நிறுத்தி எதிர்க் குத்து ஒன்றை விடுகின்றார். பின்பு பிசாசானவன் ஒரு இரண்டாவது குத்து விடுகிறான், இது போல் தொடர்கிறது. குத்துச் சண்டைக்காரர்களால் பாரம்பரியமாக அணியப்படும் கறுப்பு மற்றும் வெள்ளை நிற உடைகளும் கூட, ‘நன்மை vs தீமை’ என்பதைக் குறிக்கும் வகையில் ஏற்புடையவைகளாகவே காணப்படுகின்றன. இதன் ஆவிக்குரிய தனிச்சிறப்பிலிருந்து தனித்த வகையில், இந்தச் சந்திப்பானது வெற்றியாளரை நிர்ணயிக்கும் யுத்தத்தின் மெய்சிலிரிப்பை ஏற்படுத்துகிறது, உண்மையிலேயே இது இவ்வாறானதாகவே உள்ளது.”

### குறிப்புகள்


<sup>1</sup>இந்தப் பிரசங்கத்திற்கான அதிகமான கருத்துக்கள் G. Campbell Morgan, எழுதிய *The Crises of the Christ* (New York: Fleming H. Revell Co., 1936), 162-99 என்ற புத்தகத்தின் சோதிக்கப்படுதல் பற்றிய மூன்று அத்தியாயங்களிலிருந்து வருகின்றன. <sup>2</sup>சோதனை பற்றி அதிகமான கருத்துக்களை “சமீபித்து இருக்கிறது” என்ற இதற்கு முந்திய பாடத்தில் காணவும். <sup>3</sup>“காட்டு மிருகங்கள்” மட்டுமே இயேசுவின் துணையாளிகளாக இருந்தன என்று மாற்கு 1:13 நமக்குக் கூறுகிறது. <sup>4</sup>இந்த வனாந்தரப் பகுதி எங்கிருந்தது என்று நமக்குக் கூறப்படவில்லை. இது யோவான் ஆயத்தப்படுத்தப்பட்டதும் அவர் தமது ஊழியத்தில் அதிகமான பணியை நிறைவேற்றியிருந்ததுமான யூதேயாவின் வனாந்தரமாக இருந்திருக்கலாம் (மத். 3:1, 3; 11:7; லூக். 1:80; 3:1, 2). <sup>5</sup>நவீன காலத்தில் சில தனிநபர்கள் தண்ணீர் மட்டும் குடித்துக்கொண்டு உணவருந்தாமலேயே நாற்பது நாட்கள் வரை இருக்க முடியும் என்று செயல் விளக்கப்படுத்தப்பட்டுள்ளது. <sup>6</sup>சோதனையைப் பற்றிப் படிப்பதில், ஒவ்வொரு சோதனையைப் ஆராய்ச்சி செய்ய முயற்சித்தல் என்பது மாபெரும் பயன்களில் ஒன்றாக உள்ளது: அது ஏன் தவறாக இருந்தது மற்றும் அதைக் கிறிஸ்து எவ்வாறு எதிர்கொண்டார்? சாத்தானுடைய ஆலோசனைகள் அவற்றின் ஆதாரமூலத்தினாலேயே தவறானவைகளா யிருந்தன என்று சிலர்

நினைக்கின்றார்கள், எனவே அவற்றைப் பற்றி ஆழ்ந்து சிந்திக்க அவர்கள் நேரம் செலவிடுவதில்லை. பிசாசானவன் ஒரு சிகப்பு உடையில், கொம்புகளுடனும் நீட்டுக் கொண்டிருக்கும் வாலுடனும் நம்மிடத்தில் வந்திருந்தான் என்றால், ஏராளமான சிந்தனை நமக்கு மிச்சமாகி இருக்கும். அப்போது நாம் அவனது சோதித்தலுக்கு, “அது சாத்தானிடமிருந்து வருகிறது, எனவே அது தவறானதாக உள்ளது” என்ற பதில் அளிக்க முடிந்திருக்கும். துரதிர்ஷ்டவசமாக, அவன் நம்மிடத்தில் “ஒளியின் தூதனுடைய வேஷத்தில்” (2 கொரி. 11:14) வர முடியும். ஒரு குறிப்பிட்ட சோதனையானது ஏன் தவறானதாக உள்ளது என்பதை நாம் புரிந்துகொள்ளவில்லை என்றால் அவன் நம்மை சுலபமாக வஞ்சிக்க முடியும். <sup>7</sup>வசனத்தைத் தவறாகப் பயன்படுத்தும் இவ்வகையான சில உதாரணங்களைத் தர நீங்கள் விரும்பலாம். <sup>8</sup>The Living Bible என்ற வேதாகமத்தின் பொழிப்புரையில், “உன் தேவனாகிய கர்த்தரை மதியினமாகப் பரீட்சை பாராதிருப்பாயாக என்றும் எழுதியிருக்கிறதே!” என்றுள்ளது. <sup>9</sup>தாபோர் மலையிலேயே இந்த சோதனை நடைபெற்றது என்று பாரம்பரியம் கூறுகிறது (கிறிஸ்துவின் வாழ்வின் போது பலஸ்தீனம் என்ற வரைபடத்தில் காணவும்), ஆனால் அது எந்த மலை என்று வேத வசனம் கூறுவதில்லை. <sup>10</sup>இங்கு சோதனையில் ஒரு பொய் உள்ளடங்கியிருக்கிறது என்று சிலர் நம்புகின்றார்கள்: “சாத்தான் தன்னால் தர முடியாததை வாக்களித்தான்” [என்கின்றார்கள்]. இப்படிப்பட்ட சோதனையானது உங்களிடம் அல்லது என்னிடம் செயல்பட முடியும் ஆனால் இயேசுவிடம் நிச்சயமாகச் செயல்படாது, அவர் ஆவி உலகம் பற்றிய நெருக்கமான அறிவு உடையவராயிருந்தார்.


<sup>11</sup>இதே போன்றதொரு சொல்விளக்கத்தைப் பவுல் 2 கொரிந்தியர் 4:4ல் பயன்படுத்தினார். தேவனே நிறைவான கட்டுப்பாட்டைக் கொண்டுள்ளார் என்றும் அவர் சாத்தான் கொண்டுள்ள எந்த அதிகாரத்தையும் அனுமதித்துள்ளார் என்றும் புரிந்துகொள்ளப்பட வேண்டும். பிசாசின் நடவடிக்கைகளைத் தேவன் எல்லைக்கு உட்படுத்துகின்றார் ஆனால் இதைப் பற்றிய ஒரு கலந்துரையாடலானது இந்தப் பாடத்தின் கண்ணோக்கிற்கு அப்பாற்பட்டதாக உள்ளது. (அந்த தலைப்பின் மீதான அதிகமான உட்கண்ணோட்டத்திற்கு, யோபு புத்தகத்தின் முதல் இரண்டு அத்தியாயங்களை வாசிக்கவும்.) இந்தக் கணத்தில், மூன்றாவது சோதனையானது உண்மையான சோதனையாக இருந்தது என்று புரிந்துகொள்ளாதலே வாசகர் களுக்குப் போதுமானதாக இருக்கிறது. <sup>12</sup>இயேசு மரித்திராதிருந்தால் நீங்களும் நானும் இரட்சிக்கப்பட முடியாது என்பதை நாம் புரிந்துகொண்டுள்ளோம் (எபி. 9:22; எபே. 1:7) - ஆனால் உண்மையில் பிசாசானவன், இயேசுவிடத்தில் (சாத்தானாகிய அவன் செய்தது போலவே) அவரும் பிறரை மறந்து விட வேண்டும் என்றும் தம்மைப் பற்றி மட்டும் அவர் நினைத்துப் பார்க்க வேண்டும் என்றும் கூறினான். கிறிஸ்து ராஜாவாகவே பிறந்திருந்தார், பிசாசானவன் அவருக்கு கிரீடம் சூட்டுவதாகவும் எல்லா மனித குலத்தின் பற்றுறுதியைத் தருவதாகவும் வாக்களித்தான். <sup>13</sup>Tinsel என்பது, விசேஷ நிகழ்ச்சிகளுக்கு அலங்காரம் செய்யப் பயன்படும் விலைமலிவான பளபளக்கும் பொருளாகும். அந்த நிகழ்ச்சி முடிந்தபின்பு, அந்தப் பொருள் எறியப்பட்டு விடும். <sup>14</sup>இந்தப் பிரசங்கத்தைப் பயன்படுத்தும் போது, தேவனுடைய உதவியை விரும்பும் ஒருவர், அவருடன் சரியான வகையில் உறவுபட்டிருக்க வேண்டும் என்று நீங்கள் விளக்கப்படுத்த வேண்டும். முதலாவது, ஒருவர் நம்பிக்கை மற்றும் கீழ்ப்படிதல் மூலமாக தேவனுடைய பிள்ளையாக வேண்டும் (மாற். 16:16; அப். 2:38). பின்பு ஒருவர் அவருடன் சரியான உறவில் நிலைத்திருப்பது அவசியமாகிறது. யாக்கோபு 4:7, “நாம் பிசாசுக்கு எதிர்த்து நிற்பதற்கு” முன்பு, முதலில் நாம் “தேவனுக்குக் கீழ்ப்படிந்திருக்க” வேண்டும் என்று குறிப்பாக உணர்த்துகிறது.

## இயேசு சோதிக்கப்படுதல்


மத்தேயு 4:1-11



“நீர் தேவனுடைய குமாரனேயானால், இந்தக் கல்லுகள் அப்பங்களாகும்படி சொல்லும்” (வ. 3).



“மனுஷன் அப்பத்தினாலேமாத்நிர மல்ல, தேவனுடைய வாயிலிருந்து புறப் படுகிற ஒவ்வொரு வார்த்தையினாலும் பிழைப்பான்” என்று எழுதியிருக்கிறதே” (வ. 4).



“நீர் தேவனுடைய குமாரனேயானால் தாழ்க்குதியும்; ஏனெனில் ... என்பதாய் எழுதியிருக்கிறது” (வ. 6).


**நம்பிக்கை**

**நம்பிக்கை**

**எதிர்**


**சோதித்தல்**

“உன் தேவனாகிய கர்த்தரைப் பரிட்சை பாராதிருப்பாயாக” என்றும் எழுதியிருக்கிறதே” (வ. 7).



“நீர் சாஷ்டாங்கமாய் விழுந்து, என்னைப் பணிந்துகொண்டால், இவைகளை யெல்லாம் உமக்குத் தருவேன்” (வ. 9).

**ராஜ்யங்கள்**



“அப்பாலே போ சாத்தானே! உன் தேவனாகிய கர்த்தரைப் பணிந்து கொண்டு, அவர் ஒருவருக்கே ஆராதனை செய்வாயாக” என்று எழுதியிருக்கிறதே” (வ. 10).

**ராஜ்யம்**

(மேல்பகுதியில் உள்ள படத்தைப் பிரசங்க முடிவில் பின்வருமாறு அமைக்கவும்)



**வெற்றியாளர்**

